



## NEET/JEE में सलेक्शन नहीं तो कोचिंग फीस नहीं: PCI भिलाई

जो छात्र NEET व JEE की तैयारी करना चाहते हैं उनके लिए जुनून बैच 2 जुनू से प्रारंभ हो रहा है। जिसमें NEET व JEE में चयन होने के बाद फीस लिया जाता है यदि चयन नहीं हुआ तो फीस नहीं लगेगा यह केवल 40 बच्चों के लिए ही है। क्योंकि इस बैच में उच्च क्वालिटी के शिक्षक पढ़ायेगे Zoology डॉ. सुदेश सर 15 वर्ष से अधिक अनुभव व कोटा के नामी शिक्षक है। बायोलॉजी में प्रत्येक वर्ष बहुत सारे छात्र शत प्रतिशत मार्क्स दिला रहे हैं और डॉ. रोहित सर

जो एलेन कोटा में 15 वर्ष से अधिक अनुभव है वे इस बैच में Botany पढ़ायेगें। केमेस्ट्री नितिन सर (IIT Delhi) व जे.पी. सिंह सर 20 वर्ष के अनुभव प्राप्त किए हुए शिक्षक पढ़ायेगे। फिजिक्स आजाद सर (IIT BHU) व आकाश सर (M.Tech) 12 वर्ष अनुभव प्राप्त किए पढ़ायेगे, गणित दिलीप सर (IIT BHU) 15 वर्ष अनुभव प्राप्त किए पढ़ायेगे जिसने देश के प्रतिष्ठित संस्थानों में कई बार 100 के अंदर रैंक दिए हुए हैं वे सब शिक्षक छात्रों को पढ़ाएंगे। छात्रों

को प्रत्येक दिन 6 घंटे क्लास व 3 घंटे डाउट क्लास पढ़ाया जाता है। प्रत्येक रविवार को परीक्षा लिया जाता है। स्टडी मेटेरियल, D.P.P. बच्चों को दिया जाता है। यहाँ रहने के लिए छात्रावास भी उपलब्ध है। हर एक प्रतियोगी परीक्षाओं में अच्छी रैंक हासिल करने के उम्मीद में कोचिंग फीस के रूप में एक बड़ी राशि का भुगतान करना पड़ता है। जिसके बाद सलेक्शन की कोई गारंटी नहीं होती है। लेकिन अब PCI भिलाई से तैयारी करने वाले छात्रों को केवल NEET/JEE में

सलेक्शन होने पर यानी NEET के छात्रों को शासकीय कॉलेज की सीट मिलने के बाद और JEE छात्रों को IIT/NIT कॉलेज में सीट मिलने के बाद ही फीस का भुगतान करना होगा। केवल यह 40 छात्रों के लिए ही उपलब्ध है यह कोचिंग सेंटर भिलाई में 177, 178, 179 न्यू सिविक सेंटर में संचालित है अधिक जानकारी के लिए मोबाइल नं. 788016887 पर संपर्क कर सकते हैं।

ADVT.

### खबर संक्षेप



#### जगन्नाथपुर में तालाब में डूबने से बालक की मौत

बालोद। घर के बाहर खुले जगह में खेल रहे 5 वर्षीय बच्चे की घर से कुछ दूरी पर स्थित तालाब में डूबने से मौत हो गई। मामला ग्राम जगन्नाथपुर का है। जहां घर के बाहर खेल रहा बच्चा जब काफी देर बाद भी घर नहीं आया तो उनके दादा द्वारा आस पास देखा गया जहां बच्चा पास स्थित तालाब में तैरता मिला। जानकारी के अनुसार ग्राम जगन्नाथपुर निवासी हिरालाल साहू का 5 साल का बेटा भीमेश साहू घर से 100 मीटर दूर स्थित तालाब के पास खेल रहा था। परिवर्जनो ने इसे गंभीरता से नहीं लिया। लेकिन जब काफी देर बाद भी बच्चा नहीं लौटा और मौसम अचानक बदलने लगा तब दादा दूढ़ते हुए तालाब के पास पहुंचे जहां बच्चे को डूबा हुआ देखा। बच्चे के दादा तालाब से बच्चे को निकालकर दौड़ते हुए बच्चे को लेकर घर पहुंचे, जहां से वे सीधा जिला अस्पताल लेकर पहुंचे, जहां डॉक्टरों ने मृत घोषित कर दिया।

#### पिटाई व घर जलाने की कोशिश, 4 पर केस दर्ज

बालोद। अर्जुन्दा थाना क्षेत्र के एक गांव में चार लोगों ने एक ग्रामीण की पिटाई कर दी। जिसके बाद घर में तोड़फोड़ कर आग लगाने का प्रयास किया। इस मामले में पीड़ित की रिपोर्ट पर अर्जुन्दा थाना में चार लोगों के खिलाफ धारा 115(2), 296, 326(जी), 351(2), के तहत अपराध दर्ज किया गया है। एफआईआर में केस संसेटिव श्रेणी में रखा गया है।

#### छह माह से मानदेय अप्राप्त मुख्यमंत्री को सौंपा ज्ञापन बालोद।

मुख्यमंत्री विष्णुदेव साय को बालोद आगमन के दौरान आवास मित्र ने मुख्यमंत्री को ज्ञापन सौंपा। आवास मित्र ने मुख्यमंत्री को अपनी पीड़ा बताई, ज्ञापन में कहा गया कि जिला पंचायत बालोद अंतर्गत प्रधानमंत्री आवास योजना ग्रामीण में कार्यरत समस्त आवास मित्रों को विगत 6 माह से मानदेय प्राप्त नहीं हुआ है। आवास मित्र ने कहा 6 माह से मानदेय नहीं मिलने के कारण उनका जीवन आर्थिक संकटों से घिर गया है, उधारी में सामान लेकर काम चलाया

### मांग : कांग्रेस के जनप्रतिनिधियों ने कलेक्टर से की मुलाकात, सौंपा ज्ञापन

## खरीफ की तैयारी जोरों पर, सोसाइटियों में खाद और बीज का टोटा, किसान परेशान

हरिभूमि न्यूज >>> अंडा

छत्तीसगढ़ राज्य सहित दुर्ग जिला के किसान भी मानसून के समय पूर्व सक्रिय होने से खरीफ मौसम की खेती तैयारी में पूरी शिद्दत से लग गए हैं और बीज की व्यवस्था के साथ ही खाद भंडारण करने ऋणी कृषक कृषि समितियों में तथा गैर ऋणी कृषक खुले बाजार से उठाव कर रहे हैं। किंतु धान उत्पादक किसानों की सबसे ज्यादा पसंद और उपयोग किए जाने वाली डी ए पी खाद बिल्कुल ही उपलब्ध नहीं है जिससे किसान चिंतित और परेशान है।

डी ए पी खाद की अनुपलब्धता और खाद विक्रेताओं की मनमाफिक कीमत किसानों से लूट की पीड़ा को लेकर सहकारिता प्रकोष्ठ कांग्रेस के जिला अध्यक्ष रिवेंद्र यादव और जनपद पंचायत दुर्ग के उपाध्यक्ष राकेश हिरवानी के नेतृत्व में जनप्रतिनिधि व कृषक दुर्ग कलेक्टर से मिलकर खाद संकट के संबंध में चर्चाकर तत्काल निदान की मांग किए। अवगत हो

बाजार में खाद-बीज की मनमानी वसूली से किसान हैं परेशान



भाजपा के वायदे चुनावी गुमले

डी ए पी खाद के समस्याओं के निदान के मांग संबंधी ज्ञापन सौंपने वाले रिवेंद्र यादव ने कहा कि सरकार किसान हितेषी होने का खेखले दावा करती है। धन का कटोरा के नाम से जाने जाने वाले अन्नदाता के कई चुनावी वादे गुमले साबित हुए हैं इसी तरह सरकार धान उत्पादकों के लिए अति जरूरी खाद डी ए पी के लिए स्पष्ट रूप से कोई योजना है और नहीं नीति है। कृषि मंत्री खाद को लेकर कुछ बोल रहे हैं मुख्यमंत्री जी सु शासन विहार में कुछ बोल रहे हैं। कुल मिलाकर सरकार की मंशा कुछ और तो नहीं है आम किसान पिछले भूषेण सरकार और वर्तमान सरकार के कार्यों की तुलना करने लगे हैं और साथ सरकार के प्रति धारणा ,मोदी गारंटी ,डबल इंजन सब फिसट्टी साबित होने लगा है।

छत्तीसगढ़ सरकार पूरे देश में इकलौता राज्य है जहां धान फसल का समर्थन मूल्य के साथ

इक्कीस किंवटल धान उपार्जित करती है और पिछले भूषेण सरकार द्वारा किसानों के लिए लागू की गई योजनाओं से निश्चित ही लाभान्वित हुए हैं और अन्य फसलों के बजाय धान की खेती में रुझान बढ़ा है। नई तकनीक से खेतीकर उत्पादन में इजाफा होने से सरकार के ऊपर धान की खरीदी का रिकॉर्ड साल दर साल टूटता ही जा रहा है। जो सरकार के गले का फांस बनते जा रहा है।

जनपद उपाध्यक्ष राकेश हिरवानी ने कहा कि विष्णुदेव साय सरकार कठपुतली सरकार है गांव, गरीब,किसान ,बेरोजगार, मजदूर ,महिलाओं की सुन ही नहीं रहा है।किसानों के जायज मांगों को लेकर सदैव आवाज उठाते रहेंगे खाद बीज की समस्याओं के निराकार नहीं होने की स्थिति में सड़क की लड़ाई पूरे दमखम के साथ लड़ा जाएगा। ज्ञापन सौंपने वालों में प्रमुख रूप से जनपद सदस्य प्यारी बाई निषाद, जनपद सदस्य लीलावती देशमुख,पूर्व सभापति रूपेश देशमुख, लोकेश बंजारे ,कैलाश सिन्हा आदि उपस्थित रहे।

### संबलपुर समर क्लास में बच्चों ने मूर्ति निर्माण की कला सीखी



डौंडीलोहारा। पीएम श्री शासकीय प्राथमिक शाला सम्बलपुर, संकुल केंद्र संबलपुर (विकासखंड डौंडी लोहारा, जिला बालोद) में ग्रीष्मकालीन कक्षा (समर क्लास) के अंतर्गत बुधवार को विशेष गतिविधि का आयोजन किया गया। इस कार्यक्रम में प्रशिक्षक के मार्गदर्शन में विद्यार्थियों को मिट्टी से विभिन्न प्रकार की मूर्तियाँ बनाने का प्रशिक्षण दिया गया। इस रचनात्मक सत्र में बच्चों ने अपनी कल्पनाशक्ति और कला कौशल का प्रदर्शन करते हुए विभिन्न पशु-पक्षियों और कलात्मक आकृतियों की मूर्तियाँ बनाईं। यह गतिविधि बच्चों की रचनात्मक अभिव्यक्ति और

पारंपरिक हस्तकला के प्रति रुचि बढ़ाने के उद्देश्य से आयोजित की गई थी। कार्यक्रम के दौरान संकुल समन्वयक टोमन लाल मालेकर, प्रधान पाठक श्रीमती वीणा ठाकुर, शिक्षक श्रीमती सुनीता साहू एवं श्रीमती राजेश्वरी साहू उपस्थित रहे। शिक्षकों ने बच्चों को प्रोत्साहित करते हुए कहा कि इस प्रकार की शैक्षणिक गतिविधियाँ विद्यार्थियों के सर्वांगीण विकास के लिए अत्यंत महत्वपूर्ण हैं। विद्यालय परिवार द्वारा आयोजित यह प्रयास न केवल बच्चों के लिए आनंददायक रहा, बल्कि स्थानीय पारंपरिक कारीगरी को प्रोत्साहित करने की दिशा में भी एक सराहनीय कदम रहा।

### बालोद पालिका ने लाभ का बजट किया प्रस्तुत, अतिरिक्त कर नहीं होने से राहत

हरिभूमि न्यूज >>> बालोद

नगर सरकार के गठन के बाद नगर पालिका अध्यक्ष प्रतिभा चौधरी ने बुधवार को अपना प्रथम वार्षिक बजट 2025–26 प्रस्तुत किया।

- पालिका अध्यक्ष प्रतिभा चौधरी ने 3049 लाख रुपये का अनुमानित आय का बजट किया प्रस्तुत
- बजट कागजी और और झूठा आवासन का पुलिंदा : कांग्रेस

पालिका सभागार में आयोजित सामान्य सभा की बैठक में उन्होंने अनुमानित आय 3049 लाख रुपये और अनुमानित व्यय 3046.46 लाख रुपये का बजट पेश किया। जिसमें 2.54 लाख रुपये का लाभ अनुमानित किया गया है। विशेष बात यह रही है कि इस बजट में कोई अतिरिक्त कर भार नगरवासियों पर नहीं डाला गया।

अध्यक्ष प्रतिभा चौधरी ने बताया कि यह बजट शहर के समग्र विकास की दिशा में मील का पत्थर साबित



होगा। उन्होंने कहा कि बजट में प्राथमिकता मूलभूत सुविधाओं के विस्तार, शहर के सौंदर्यीकरण परियोजनाओं और सामाजिक योजनाओं को दी गई है। उन्होंने प्रस्तावित कार्यों में तांदुला रिवर फ्रंट का निर्माण, प्रमुख चौकों का सौंदर्यीकरण, तालाबों की सफाई, बुधवारी बाजार का व्यवस्थापन, शुद्ध पेयजल आपूर्ति, योग व खेल प्रोत्साहन, गौधाम योजना, महतारी सदन का संरक्षण और शहर प्रवेश द्वार का निर्माण जैसे परियोजनाओं को शामिल करने की जानकारी दी।

वही इस बजट का कांग्रेस पार्शदो ने विरोध किया। बजट को कागजी और और झूठा आ"वासन बताते हुए उन्होंने इसे आमजन के साथ छलावा बताया। वरिष्ठ पार्शद कसमुद्दीन कुरैशी ने मूलभूत समस्याओं की अनदेखी का आरोप लगाते हुए कहा बजट में व्यवस्थित नाली व्यवस्था, शुद्ध पेयजल आपूर्ति और बाजार का ठोस व्यवस्थापन जैसी बुनियादी आवश्यकताओं का कोई ठोस समाधान नहीं है।

कई पार्शदो ने बाजार व्यवस्था को केवल दिखावटी बताया और कहा कि पहले किए गए वादे अभी तक अधूरे हैं। विरोध स्वरूप कांग्रेस पार्शदो ने बजट की प्रतियां फाड़कर नारेबाजी की और बैठक से बाहर निकल कर प्रदर्शन किया। इस दौरान पार्शद >>>शेष पेज 13 पर

### किक बॉक्सिंग में 4 महिला और एक पुरुष ने जीते सोना-चांदी



हरिभूमि न्यूज >>> बालोद

कोरबा में 26 मई से 27 मई तक छत्तीसगढ़ राज्य स्तरीय किक बॉक्सिंग सिलेक्शन ट्रायल प्रतियोगिता आयोजित किया गया। जिसमें बालोद से चार महिला खिलाड़ी एवं एक पुरुष खिलाड़ी ने हिस्सा लिया।

जिसमें शहीद वीर नारायण सिंह स्पोर्ट्स अकादमी के खिलाड़ी खिलेश्वरी साहू ने स्वर्ण पदक, हेमसिखा मंडावी ने रजत पदक, आंकार साहू ने रजत पदक, पेमेश्वरी साहू कांस्य पदक, हंसिनी ने कांस्य पदक हासिल किया। बालोद जिला किक बॉक्सिंग संघ

के सचिव किशोर नाथ योगी(एक्स आम्पई) ने बताया कि ट्रायल सिलेक्शन में चयनित खिलाड़ी आगामी होने वाले राष्ट्रीय किकबॉक्सिंग प्रतियोगिता जो रायपुर में आयोजित होगी उसमें भाग लेंगे।

इस अवसर पर जिला किकबॉक्सिंग संघ के अध्यक्ष राकेश यादव, अखिल भारतीय पूर्व सैनिक सेवा परिषद के जिला अध्यक्ष नंदकिशोर साहू, अकादमी के उपाध्यक्ष मनीष ठाकुर, संरक्षक अजय यादव ने खिलाड़ियों को इस विजय पर बधाई दी और आगामी प्रतियोगिता में विजय का आशीर्वाद दिया।



### राजनांदगांव एवं दुर्ग के हाईवे पर भारी वाहनों से खतरा बढ़ा

हरिभूमि न्यूज >>> बालोद/निकुम

जिले के आखरी ग्राम पंचायत गोड़ेला के युवा सरपंच वागीश बंजारे की सक्रियता से ग्राम गोड़ेला में बालोद पुलिस अधीक्षक योगेश पटेल को पत्र लिखा कि अर्जुन्दा थाना क्षेत्र के ग्राम गोड़ेला राष्ट्रीय राज मार्ग 06 एनएच 46 बालोद से सोमनी राजनांदगांव व दुर्ग के हाइवे में रोज बड़ी वाहनो का आवागमन रहता है। वही स्कूली, कॉलेज बच्चे सहित ग्रामीणजनो आते जाते रहते है। गौरतलब हो कि पूर्व में लगातार एक स्कूली बच्ची सहित दो अन्य की सड़क हादसे में मौत हो चुकी है, जिसके कारण सरपंच गोड़ला

वागीश बंजारे बालोद पुलिस अधीक्षक योगेश पटेल को बैरिकेट्स मांग किया, जिस पर पुलिस ने सहायनीय प्रयास से गांव में इंजर जोन पर बैरिकेट्स लगने वाहनो की रफतार व यात्र सुगम्य साबित हो रही है।

वही सरपंच वागीश बंजारे ने अपील करते हुए राहगीरों से निवेदन कर कहा कि समय मूल्य लेकिन जीवन अमूल्य बाइक चलाते समय हेल्मेट अव"य पहने, वाहन धीरे चलाए, नशा कर वाहन सीमित स्पीड में चलाये। सड़क पर सभी पंचगण राजेश साहू, संदीप चन्द्राकर, संतोषी कुरें, रघुनाथ, लक्ष्मी बाई उपस्थित थे।

### व्यायाम, योग और प्राणायाम का बच्चों को प्रशिक्षण जारी

## गायत्री शक्तिपीठ के व्यक्तित्व निर्माण शिविर में नशे के खिलाफ शव यात्रा निकाली

हरिभूमि न्यूज >>> बालोद

बालोद गायत्री शक्तिपीठ में तीसरे दिन का प्रशिक्षण योगा प्रणायाम से शुरू हुई। जहां विभिन्न कार्यक्रमों के बाद दोपहर को नशेड़ी लाल का पुतला बनाकर अथर्व निकाला गया, गायत्री परिवार द्वारा नशामुक्ति गीत गाए, वही बच्चे नशे के विरुद्ध नारे लगाए। शांतिकुंज हरिद्वार के निर्देशानुसार पूरे भारत के सभी ब्लॉकों में व्यक्तित्व निर्माण युवा शिविर चल रहा है, जिसके तहत विभिन्न कार्यक्रमों का आयोजन किया जा रहा है।

जिसमें 30 बच्चों के साथ गायत्री परिवार के सदस्यों ने भी व्यायाम, योग और प्राणायाम किए। प्रशिक्षण शिविर में गायत्री महाविज्ञान कर्मकांड दीप यज्ञ, व्यसन से बचाए



सृजन में लगाए, व्यसन मुक्त रैली नादयोग, युवा संगठन निर्माण विषय पर प्रांतीय टोली अध्यक्ष मिलन

सिन्हा के टीम के 4 सदस्यों ने बच्चों को प्रशिक्षित किया। गायत्री शक्तिपीठ से 3 बजे रैली निकाली

गई, जिसमें प्रशिक्षाथर्ण, गायत्री परिवार जैन समाज की ओर से पूजा जैन, प्रजापिता ब्रह्म कुमारी संस्था के दीदी और भैया लोग भी अपनी उपस्थित होकर नगर भ्रमण कर नशामुक्त भारत बनाने में सहयोग किया।

जिसमें नशेड़ी लाल का पुतला बनाकर अथर्व निकाला गया, गायत्री परिवार द्वारा नशामुक्ति गीत गाए वही बच्चे नशे के विरुद्ध नारे लगाए। नशेड़ी लाल की अंत्येष्टि में चौराहों पर अभिनय नाट्य किया गया। जय स्तंभ के सामने नशेड़ी लाल के शव के पास उपस्थित नगरपालिका अध्यक्ष प्रतिभा चौधरी और उपाध्यक्ष कमलेश सोनी उपस्थित थे। प्रतिभा चौधरी ने कहा कि परिवार के व्यक्ति नशा करता जिसका परिणाम पूरा परिवार कष्ट

उठाता है, उन्होंने गायत्री परिवार की कार्य की सराहना करते हुए बालोद नगर वासियों जो नशे करते उन्हें परिवार हित समाज हित और राष्ट्र हित में छोड़ देना चाहिए।

दशरथ कलिहारी ने उपस्थित लोगों को धन्यवाद देते हुए कहा नशा समाज का कलंक है इससे दूर रहना चाहिए। अभी 2 दिवस का शिविर शेष है अभी भी जो युवा वर्ग है प्रशिक्षण में भाग ले सकते हैं। इस पूरे कार्यक्रम में डौंडीलोहारा गायत्री परिवार का सहयोग उल्लेखनीय रहा है अभी 2 दिन और अलग अलग विषय पर प्रशिक्षण होगा।

गायत्री शक्तिपीठ में 80 बच्चों ने जीवन में नशा न करने की संकल्प लिया गया। जय स्तंभ चौक में भी प्रतिभा चौधरी ने उपस्थित लोगों को नशा न करने की शपथ दिलाई।



अंडा। दुर्गग्रामीण विधानसभा के पूर्व विधायक और छत्तीसगढ़ के पूर्व गृहमंत्री ताम्रध्वज साहू दुर्ग विधानसभा क्षेत्र के ग्राम करगाडीह, बोरीगारका, जंजगिरी,मतवारी, रिसामा,मातारोडीह एवं कातरो में जन सम्पर्क दौरा कर लोगों की समस्याएं सुन उनकी मदद कर रहे हैं। साथ ही उन्होंने ने कांग्रेस के संघठन को मजबूत करने के लिए कार्यकर्ताओ से कांग्रेस पार्टी में नए लोगों के साथ महिलाओं एवं युवाओं को भी जोड़ने का आह्वान किया है। पूर्व मंत्री ताम्रध्वज साहू विभिन्न ग्राम में जनसंपर्क कर लोगों से संवाद कर रहें हैं और उनकी समस्याओं से विभागीय अधिकारियों को निरंतर अवगत करा रहे। उन्होंने ने सभी ग्राम में जो सबसे बड़ी समस्या है गांव के लोगों को मनरेगा में काम नहीं मिलना, जबकि कांग्रेस के सरकार में प्रतिव्यक्ति को 100 दिनों का कार्य दिया गया था। लेकिन भाजपा की डबल इंजीन की सरकार मजदूरों को काम नहीं देकर उनके साथ अन्याय कर रही है।

#### अब सिर्फ 10,000 मजदूरों को काम मिला रहा है

श्री साहू ने कहा की हमारे जिले में करीब 1,50,000 मजदूर मनरेगा के तहत काम करते थे, लेकिन अब सिर्फ 10,000 मजदूरों को ही काम मिल रहा है। इससे मजदूरों की आजीविका प्रभावित हो रही है, और बेरोजगारी के कारण वे घर-परिवार छोड़कर दूसरे राज्यों में पलायन करने को मजबूर हैं। इस अवसर पर अध्यक्ष ब्लॉक कांग्रेस कमेट्री प्रदीप चन्द्राकर,अध्यक्ष केश शिल्प कला बोर्ड नंद कुमार सेन, पूर्व जनपद अध्यक्ष देवेन्द्र देशमुख,पूर्व सरपंच राय अध्यक्ष रिवेन्द्र यादव,पूर्व जिला पंचायत सदस्य योगिता चन्द्राकर, पूर्व जिला पंचायत सदस्य लक्ष्मी साहू, ब्लॉक अध्यक्ष महिला पुष्पा साहू,जामवंत गजपाल, धनश्याम गजपाल, जगदीश साहू, दुलारवा सोनबेर, प्रेमचंद सोनबेर, तुम्जन यादव, रेखा अजय चतुर्वेदी, कमल सुखेली, बलदास देशमुख, अरुण कर्मा,राजा साहू, प्रहलाद कर्मा, झारिका साहू, राजू चन्द्राकर, बेकूंत महानंद, दुगल साहू, पदुम गजपाल सहित कांग्रेस कार्यकर्ता गण बड़ी संख्या में मौजूद थे।



# सेमरिया में 74 एकड़ में भिलाई निगम लगाएगा ऑनग्रीड सोलर प्लांट

हरिभूमि न्यूज़ ►►भिलाई

नगर पालिक निगम भिलाई के महापौर परिषद की बैठक महापौर नीरज पाल की अध्यक्षता में हुई। ग्राम सेमरिया में निगम के 74 एकड़ भूमि के खसरा नंबर 312/1 आनग्रीड सोलर प्लांट की स्थापना क्रेडा विभाग के सहयोग से 1000 किलो वाट का आनग्रीड सिस्टम के 2 प्लांट की स्थापना होगी। जिसकी लागत 12.76 करोड़ आएगी। उत्पादित बिजली छत्तीसगढ़ राज्य विद्युत वितरण कंपनी लिमिटेड को दी जाएगी। उसके बदले में उसी मूल्य की राशि की बिजली से निगम भिलाई अपने विद्युत व्यय की प्रतिपूर्ति करेगा। एमआईसी के अनुशंसा के बाद शासन को प्रस्ताव भेजा जाएगा। स्वीकृति पश्चात आगे की कार्यवाही की जावेगी।

## ख़बर संक्षेप

### लोन दिलाने के नाम पर 20 लाख की ठगी

भिलाई। व्यापार के लिए महिला समूहों को लोन दिलाने के नाम पर 20 लाख रुपए से ज्यादा की ठगी का मामला प्रकाश में आया है। मामले में सुपेला पुलिस ने माया सोनी की शिकायत पर कृष्णा नगर निवासी मंजू सोनी के खिलाफ अपराध दर्ज किया है। पुलिस ने बताया कि मंजू मार्केटिंग का काम करती थी। महिलाओं को सशक्त करने एवं व्यावसायिक दक्षता एवं आत्मनिर्भर बनाने के लिए स्माल फाइनेंस बैंकों के माध्यम से समूह लोन की योजना के अन्तर्गत आसान किरतों में लोन दिलाने का प्रलोभन दिया। अलग-अलग समूह बनाकर महिलाओं को ग्राम शक्ति बैंक, बंधन बैंक, सूर्योदय बैंक, आशीर्वाद बैंक, ईशाख बैंक, सुभा बैंक, सत्सा बैंक से लोन पास करवाकर पैसा निकलवा कर अपने घर कृष्णा नगर सुपेला में बुलवाकर महिलाओं के पूर्व से संचालित बैंक खाते में लोन की रकम आ जाने पर उन्हीं महिलाओं को षड्यंत्र पूर्वक अन्य प्रलोभन देकर उनके खाते में आई लोन रकम में से लगभग 80 प्रतिशत रकम नगद में निकलवाकर रख लेती थी। लगभग सात माह तक किरतों का भुगतान करवाती थी। इस प्रकार मिले पैसों का भुगतान न कर खुद रखने लगी। इस प्रकार 20 लाख रुपए की गड़बड़ी की गई। पुलिस ने आरोपी महिला को गिरफ्तार कर लिया है।

**दिल्ली पब्लिक स्कूल कर्मचारी संघ की बैठक में प्रहलाद को बनाया अध्यक्ष भिलाई।** दिल्ली पब्लिक स्कूल कर्मचारी संघ भिलाई की बैठक मंगलवार को दशहरा मैदान रिसाली में आयोजित की गई। जिसमें नई कार्यकारिणी का गठन सर्वसम्मति से किया गया। जिसमें प्रहलाद साहू को निर्विरोध अध्यक्ष पद पर निर्वाचित किया गया। साथ ही संरक्षक रोहतास सिंह, आरसी पाल, सलाहकार शंकर लाल साहू, ओमप्रकाश सरोज, उपाध्यक्ष प्रदीप सागर, सचिव सैयद शमीम, सह सचिव गणेश शर्मा, कोषाध्यक्ष भागवत राम यदु, उप कोषाध्यक्ष कुंजबिहारी यादव, संगठन सचिव दिव्यानंद गंजौर, सह सचिव नवीन कुमार, प्रचार-प्रसार सचिव अजित कुमार साहू, सह सचिव अशोक कुमार, कार्यकारिणी सदस्य रामकृपाल सरोज, घनश्याम वर्मा, अमरकेश को सर्वसम्मति से पदाधिकारी बनाया गया है। बैठक में चेतन कुमार, नारायण नाग, सुभाष लाल और गोवर्धन द्विवेदी विशेष रुप से उपस्थित थे।



## अवैध कब्जा हटाने नगर निगम ने दिया नोटिस

# बारिश से निपटने आयुक्त, पार्षद, जोन आयुक्त ने किया संयुक्त निरीक्षण

हरिभूमि न्यूज़ ►►भिलाई

वैशाली नगर जोन क्रमांक 2 क्षेत्र में बरसात के समय जल भराव की स्थिति निर्मित न हो, इसको रोकने के लिए आयुक्त राजीव कुमार पाण्डेय, वार्ड पार्षद, जोन आयुक्त, स्वास्थ्य अधिकारी को

- साफ़ कराने के लिए आयुक्त ने स्वास्थ्य अधिकारी जावेद अली को किया निर्देशित

लेकर ऐसे जगहों पर जाकर निरीक्षण किए। जहां से जल भराव की स्थिति निर्मित होती है। इसकी शुरुवात सुपेला गदा चौक पर स्थित बड़े नाले का निरीक्षण करने से ज्ञात हुआ कि उस पर अवैध कब्जा करके उसे रोक दिया गया है। पानी निकासी का रास्ता आगे जाकर बंद हो गया है। थोड़ा भी बरसात होता है, तो गदा चौक से वैशाली नगर, अवंती बाई चौक, सुपेला बाजार इंदिरा नगर क्षेत्र में जल भराव हो जाता है। वहां पर गैंग



लगाकर सफाई अभियान चलाया जा रहा है। एम.आई.सी सदस्य केशव चौबे, पार्षद महेश वर्मा,

अभिषेक मिश्रा संयुक्त रूप से गदा चौक से मुरम खदान बस्ती क्षेत्र में निरीक्षण करने पर पता चला कि बड़े नाले

## नगर पालिक निगम भिलाई के महापौर परिषद की बैठक में दी गई मंजूरी

### रेनवाटर हार्वेस्टिंग सिस्टम के लिए टेंडर

निगम क्षेत्र में स्थित भवन अनुब्धा प्राप्त आवास एवं व्यावसायिक परिसर में रेनवाटर हार्वेस्टिंग सिस्टम लगाये जाने हेतु निविदा आमंत्रित की जाएगी। जिसके माध्यम से लगभग 1660 बचे हुए आवासीय एवं व्यावसायिक मकान है, जिनका निगम कोष में 15 हजार रूपया जमा है। उसी पैसे से उन मकानों में रेन वाटर हार्वेस्टिंग सिस्टम लगाया जाएगा। एमआईसी सदस्यगणो ने इस प्रस्ताव की सराहना की। महापौर नीरज पाल ने कहा इसे शीघ्रता से पूरा किया जाए। इसके निविदा में यह शर्त रखा जाए कि कई एजेसियों के माध्यम से काम कराया जाए। जिससे अधिक से अधिक संपादन कार्यों को बरसात आने से पूर्व पूरा लिया जाए।



### शहीद राम आशीष की प्रतिमा होगी स्थापित

जोन 3 क्षेत्रतर्गत सेक्टर 02 तालाब के पास निर्मित उद्यान में वीर शहीद राम आशीष यादव अमर बलिदानी स्मारक 3डी स्टेचू पेडस्टल प्रतिमा स्थापना एवं उद्यान का नामकरण करने के प्रस्ताव को महापौर परिषद ने अनुशंसा करके सामान्य सभा के समक्ष विचारार्थ रखने हेतु स्वीकृति प्रदान की।

### बैडमिंटन कोर्ट सड़क 16 पर

जोन 03 अंतर्गत वार्ड 56 सड़क 15 एवं 15ए के मध्य बैडमिंटन कोर्ट निर्माण कार्य का स्थल परिवर्तन कर वार्ड 66 सेक्टर 02 सड़क 16 त्रिभूर्ति उद्यान में बैडमिंटन कोर्ट निर्माण करने का सहमति प्रदान की गई। वार्ड पार्षद द्वारा स्वयं स्थल परिवर्तन का मांग किया गया था। निगम क्षेत्र में स्थित 500 सीट शहरी अजीविका केन्द्र निर्माण कार्य संशोधित प्राक्तलन अनुसार कार्य कराये जाने की अनुमति हेतु कुल राशि 800 लाख मात्र की स्वीकृति प्रदान की गई थी। उक्त कार्य में विद्युत कार्य एवं आधुनिक पार्किंग व्यवस्था कार्य शेष था। उक्त कार्य पूर्ण कराये जाने हेतु 49.96 लाख की अतिरिक्त बजट की आवश्यकता थी।

### विधायक निधि से भी होंगे कार्य

भिलाईनगर विधायक देवेन्द्र यादव द्वारा विधायक निधि से शेष कार्य कराये जाने हेतु अतिरिक्त राशि 49.96 लाख अनुशंसा उपरांत 23 मार्च 2025 अनुसार प्रशासकीय एवं वित्तीय स्वीकृति प्राप्त होने के बाद उपरोक्त कार्य कराये जाने की अनुशंसा एमआईसी द्वारा प्रदान की। महापौर परिषद की बैठक में प्रमारी सदस्य लक्ष्मी पति राजू, एकांश बंछेर, सीजू एब्योनी, केशव चौबे, संदीप निरकारी, साकेत चंद्राकर, आदित्य सिंह, लालचंद वर्मा, चंद्रशेखर गंवई, नेहा साहू, रीता सिंह नेरा, मालती ठाकुर सहित आयुक्त राजीव कुमार पाण्डेय, सचिव नरेन्द्र कुमार बंजारे, जोन आयुक्त अजय सिंह राजपूत, रेशा लहरे, सतीश यादव, कुलदीप गुप्ता, स्वास्थ्य अधिकारी जावेद अली आदि उपस्थित रहे।

## टारफीलिंग कार्य नहीं होने से बड़ी रहवासियों की चिंता

# बारिश के दौरान सीपेज की चपेट में होंगे टाउनशिप के हजारों क्वार्टर

हरिभूमि न्यूज़ ►►भिलाई

बीएसपी टाउनशिप के वर्षों पुराने सैकड़ों आवासों में रहवासियों की बारिश में फिर सीपेज की समस्या का सामना करना पड़ेगा। इन दिनों हो रही बमौसम बारिशस से कुछ मकानों में समस्या शुरु भी हो गई है। मानसून के पूर्व अब तक मकानों की छत पर टारफीलिंग बिछाने का काम शुरु नहीं किए जाने से बीएसपी कर्मियों चिंता बढ़ गई है। यूनियनों द्वारा प्रबंधन से जल्द समस्या के निदान की मांग की गई है।

टाउनशिप के विभिन्न सेक्टरों में स्थित मकानों में पिछले एक डेढ़ दशक से सीपेज की समस्या लाइलाज बनी हुई है। टाउनशिप में 35 हजार क्वार्टर हैं, जिनमें हजारों मकानों में बरसात के मौसम में सीपेज की समस्या होती है. बीएसपी क्वार्टर पचास साठ साल पुराने होने के कारण जर्जर स्थिति में हैं। छत के चारों ओर का हिस्सा और दीवारों के प्लास्टर उखड़ने के कारण हर साल बरसात के मौसम में मकानों के अंदर सीपेज की विकट समस्या से रहवासियों को कई तरह की परेशनियां होती है। इस दौरान कर्मियों की लगातार शिकायतों, यूनियनों और जन प्रतिनिधियों की मांग के बाद भी प्रबंधन द्वारा समस्याग्रस्त

## यूनियनों ने बीएसपी प्रबंधन से की जल्द समस्या के निदान की मांग

### खास बातें

- चार महीने मकानों के अंदर बूंद बूंद टपकता है पानी
- खराब होते हैं खाने पीने के सामान
- सीलन की समस्या से सर्दी जुकाम की शिकायत



### सीपेज से रहवासियों को चौराफा होती है परेशानी

टाउनशप के बीएसपी क्वार्टरों में बारिश के मौसम दौरान सीपेज की समस्या से रहवासियों को कई तरह की दिक्कतों का सामना करना पड़ता है। दो घंटे की तेज बारिश होने से घरों में सीपेज और सीलन की समस्या शुरु हो जाती है। छत और दीवारों से पानी बूंद बूंद टपकता और झरता है। रहवासियों ने बताया की कई बार शिकायत के बाद भी समस्या का निदान नहीं किया गया है। दीवारें 4 महीने गीली व चिपचिपी रहती हैं। सीपेज का पानी रहवासियों पर तो टपकता ही है, घरों मे रखा खाने पीने का सामान, कपड़े,कांपी किताबों और जरूरी दस्तावेज भी भीगकर खराब हो जाते हैं। साथ ही रहवासियों को लगातार सीलने व सीपेज से सर्दी, खांसी और जुकाम आदि की शिकायत बनी रहती है।

सबो आवासों में अब तक टारफीलिंग नहीं किया गया है। इस साल भी बरसात का मौसम पंद्रह दिन से कम बचा है। अभी से प्री मानसून बारिश के चलते कई घरों में टारफीलिंग कार्य शुरु नहीं किए जाने से सीपेज की हल्की समस्या शुरु हो गई है। यूनियनों ने बताया कि पिछले दस पंद्रह साल से हर साल बारिश पूर्व नगर सेवाएं

विभाग से सभी तीर्मजिला और सिंगल स्टोरी आवासीय ब्लकों में टारफीलिंग कराने की मांग की जाती है। लेकिन विभाग ठेकेदार के माध्यम से खानापूति के लिए कुछ मकानों में टारफीलिंग कार्य करवाकर अपने कर्तव्य की इतिश्री कर लेता है। रहवासी बीएसपी कर्मियों और परिवार को बारिश में चार महीने उनके हाल

पर छोड़ दिया जाता है। रहवासी अंदर पानी टपकने और सामान आदि खराब होने के समस्या से परेशान होते हैं। सीटू, इंटक, बीएमएस यूनियनों के साथ विधायक देवेंद्र यादव ने भी प्रबंधन से सभी आवासों में सीपेज की समस्या के निदान के लिए जल्द टारफीलिंग कार्य कराने की मांग की है।

### पचास साल पुराने जर्जर हो चुके आवास

हर साल वर्षा के मौसम में चार महीने सीपेज की समस्या का कारण क्वार्टरों की वर्षों पुराना व जर्जर होना है। सभी सेक्टरों के क्वार्टर साठ और सत्तर के दशक के बने हुए हैं। नियमित मरम्मत नहीं होने से हजारों मकान जर्जर और सैकड़ों अनफिट हैं। श्रमिक संगठनों ने बताया कि छत व दीवारें, स्लैब आदि के प्लास्टर व सिरिया उखड़ चुके हैं। तेज बारिश होने पर पानी छत पर जमा होकर अंदर रिसकर कमरों, बाथरूम,किचन, टायलेट और बिस्तर पर टपकता रहता है। इस दौरान कामकाज, बच्चों की पढ़ाई, खाना पकाने और नौद के दौरान भारी तकलीफ होती है। महीनों सीलने व सीपेज से बच्चों, महिलाओं, बुजुर्गों को स्वास्थ्य संबंधी समस्या भी बनी रहती है।

## चार लेबर कोड के खिलाफ यूनियननें एकजुट

हरिभूमि न्यूज़ ►►भिलाई

केंद्र सरकार द्वारा लागू चार लेबर कोड को लेकर औद्योगिक क्षेत्र के श्रमिक वर्ग में असंतोष बढ़ रहा है। ट्रेड यूनियनों द्वारा इसे मेहनतकशों के हितों पर कुठाराघात बताते हुए खिलाफ में श्रमिकों को एकजुट किया जा रहा है। चारों नई श्रम संहिताओं को वापस लेने की मांग को लेकर 9 जुलाई को देशव्यापी हड़ताल का ऐलान किया गया है। पिछले लंबे समय से देश में चार लेबर कोड के विरोध के बीच सरकार द्वारा देश में नई श्रम संहिताओं को 1 अप्रैल से लागू किए जाने की घोषणा की गई थी। लेकिन कुछ राज्यों व यूनियनों के विरोध के चलते निकट भविष्य के लिए इसे लंबित रखा गया है। संयुक्त यूनियन के मुताबिक कि केंद्र सरकार लगातार कामगार वर्ग पर हमला कर रही है। 29 श्रम कानून को खत्म करके चार श्रम संहिताओं को बनाया गया है। इसके लागू होने से कर्मी धीरे-धीरे गुलामी की तरफ चल जायेंगे। सीटू के महासचिव जगन्नाथ प्रसाद त्रिवेदी ने बताया कि लेबर कोड से स्टैंडिंग आर्डर अपने आप खत्म हो

### बारह घंटे काम करने का अंदेशा

केंद्र सरकार 8 घंटे के काम के अधिकार को छीनकर काम के घंटे 12 करना चाहती है। जबकि पूरे विश्व में काम के घंटे 8 से घटाकर 6 घंटे करने एवं सप्ताह में कार्य दिवस 5 दिन करवाने के लिए संघर्ष जारी है। सीटू के मुताबिक श्रम कानून पर हो रहे हमले के खिलाफ जुलाई में होने वाली देशव्यापी हड़ताल में सार्वजनिक उद्योग निजी उद्योग सहित अस्थाई श्रमिक एवं असंगठित क्षेत्र के श्रमिक भाग लेंगे। मजदूर जान चुके हैं कि एक बार यदि यह श्रम संहिताएं लागू हो गईं तो मजदूर को गुलामी के जंजीरों में जकड़ना शुरू कर देंगे। आम जन के चहल पहल वाले स्थान यानी रेलवे स्टेशन अस्पताल आदि को छोड़कर रात्रि पाली में महिलाओं से काम लेना पूरी तरह से प्रतिबंधित है यह केवल और केवल महिलाओं के सुरक्षा को लेकर बनाए गए कानून है किंतु इस नए श्रम संहिताओं के आने से वह सारी बंदिशें खत्म हो जाएंगी क्योंकि निजी उद्योग के मालिक चाहते है कि उन्हें महिलाएं रात्रि पाली में भी उपलब्ध रहें।

जाएगा। यूनियनों के मुताबिक लेबर कोड लागू होने से सेल समझौता भी टल सकता है। नए श्रम संहिताओं के अनुसार 300 से कम कर्मियों वाले फैक्ट्री पर श्रम कानून लागू नहीं होगा।भिलाई इस्पात संयंत्र में 40 फैक्ट्रियां हैं। इनमें से अधिकांश विभाग ऐसे हैं, जहां 300 से कम स्थाई कर्मी कार्यरत हैं। ऐसी स्थिति में उन विभागों में कार्यरत कर्मियों पर श्रम कानून का स्थाई आदेश लागू ही नहीं होगा।

## टाउनशिप के हर वार्ड में वाटर एटीएम की दरकार



हरिभूमि न्यूज़ ►►भिलाई

टाउनशिप में गर्मी के मौसम में बढ़ रही पेयजल किल्लत की समस्या के चलते सभी सेक्टरों के सभी वार्डों में वाटर एटीएम लगाने की मांग जोर पकड़ रही है। नगर निगम द्वारा सेक्टरों के चौकों और सार्वजनिक स्थलों पर यह सुविधा जल्द उपलब्ध कराने की मांग की है। पार्षदों ने नगर निगम अधिकारियों से

में वाटर एटीएम लगाने की मांग नगर निगम से की जा रही है,ताकि लोगों को राहत मिल सके। क्षेत्रवासियों ने बताया कि अभी कुछ सेक्टरों में में ही वार्ड के कुछ पार्षदों ने लोगों की पेयजल दिक्कत को देखते हुए अपने प्रभाव से वाटर एटीएम लगवाए हैं। सेक्टर 6 डाकतार कालोनी के पास, सेक्टर 7 मार्केट व सेक्टर 5 आदि कुछ वार्डों में ही नगर निगम द्वारा वाटर एटीएम लगाया गया है।

- पेयजल किल्लत से मिलेगी राहत, पार्षदों ने नगर निगम से की मांग

पार्षदों व क्षेत्रवासियों ने बताया कि हर साल गर्मी के मौसम में पानी की किल्लत को देखते हुए हर वार्ड में नगर निगम भिलाई द्वारा वाटर एटीएम लगाए जाने की जरूरत है। इसकी मांग कई बार पार्षदों व पार्षदों द्वारा भी निगम से की जा चुकी है। कई वार्डों में वाटर एटीएम लगाए जाने के प्रस्ताव एमआईसी में लंबित हैं। टाउनशिप में नगर निगम भिलाई और रिसाली निगम के पचास से अधिक वार्ड आते हैं। गर्मी में पानी की ज्यादातर समस्या तीनमंजिला मकानों में है।

### मोटर पंप से खींच रहे पानी

टाउनशिप में पेयजल किल्लत की समस्या की वजह क्वार्टरों में दोनों टाइम पानी के बजाए सिर्फ एक ही टाइम पानी दिया जाना है। इस पर वाटर सप्लाई लाइन वर्षों पुरानी होने से भी ऊपरी माले के क्वार्टरों में पानी नहीं चढ़ने की समस्या हर साल गर्मी में होती है। इसके साथ ही पेयजल की एक बड़ा कारण नीचे स्थित आवासों के लोगों द्वारा मोटर पंप लगाकर पानी खींच लेना है। इस कारण भी दूसरे और तीसरे माले के मकानों और नीचे आने वाले आवासों में भी पानी में पानी की धार धीमी होती है। क्षेत्रवासियों ने बताया कि महीनेभर पूर्व बिजली विभाग द्वारा सुख ह जलापूर्ति के समय बिजली बंद रखी जा रही थी। लेकिन कुछ दिनों बाद फिर बहाल हो जाने से लोगों को पानी की किल्लत का सामना करना पड़ रहा है।

### दिव्यांग क्रिकेट

## मेक इन इंडिया ने सात विकेट से जीता मैच



**भिलाई।** छत्तीसगढ़ दिव्यांग क्रिकेट एसोसिएशन द्वारा आयोजित स्व. अटल बिहारी वाजपेई मेमोरियल ट्रॉफी दिव्यांग टी-20 प्रतियोगिता के अंतर्गत मेक इन इंडिया और विकसित इंडिया के बीच मैच खेला गया। मैच मेक इन इंडिया ने सात विकेट से जीता। मैन ऑफ द मैच रोहित सिसोदिया रहे। टॉस मेक इन इंडिया ने जीता और पहले क्षेत्ररक्षण करने का फैसला किया। विकसित इंडिया ने 15 ओवर में 9 विकेट पर 99 रन बनाए। इसमें अनिल चोकर ने 17 रन, कप्तान विक्रान्त कोरी ने 14 रन बनाए। मेक इन इंडिया की तरफ से गेंदबाजी करते हुए रोहित सिसोदिया ने तीन विकेट लिए। मिथुन, अमीन भुमबक एवं अवतार भुल्लर ने एक-एक विकेट लिए। एक खिलाड़ी रन आउट हुआ। जवाब में बैटिंग करने उतरी मेक इन इंडिया

की टीम ने 12.3 ओवर में तीन विकेट पर 105 बनाए। इस अवसर धीरज एवं संजय भोस्कर उपस्थित थे। कर्मेस्टर मनमन राव थे।

**राइज इंडिया ने 7 विकेट से जीता मैच**

एक अन्य मैच स्टार्टअप इंडिया और राइज इंडिया के बीच हुआ। राइज इंडिया ने 7 विकेट से मैच जीता। टॉस स्टार्टअप इंडिया ने पहले बल्लेबाजी करते हुए 13.4 ओवर में 72 रन बनाए। राइज इंडिया ने महज 8.4 ओवरों में तीन विकेट खोकर निर्धारित लक्ष्य पा लिया।एलेयर ऑफ द मैच जसवंत सिंह रहे। दूसरा मैच डिजिटल इंडिया विरुद्ध विजन इंडिया के बीच हुआ। विजन इंडिया ने टॉस जीतकर क्षेत्ररक्षण किया। डिजिटल इंडिया ने बल्लेबाजी करते हुए 8.1 ओवर में दो विकेट पर 66 रन बनाए थे। इस दौरान बारिश हो गई। मैच रोकेना पड़ा।



खबर संक्षेप



बुद्धिस्ट सोसाइटी को बुद्ध व धम्म ग्रंथ की भेंट

दुर्ग। बुद्ध कुटीर नया आमापारा शंकर नगर के पदाधिकारी अध्यक्ष प्रभु वासनिक, सह सचिव युवराज पटले, सचिव वायएल मडाम द्वारा बोधगया में धरना, प्रदर्शन व आंदोलन के लिए जाने वाले एनजी मेश्राम, राजेंद्र मेश्राम, युवराज पटले, अशोक मेश्राम आदि धम्म यात्रियों का पुष्प गुच्छ भेंट कर स्वागत कर सम्मानित किया गया। इस अवसर पर डॉ. बाबा साहेब अंबेडकर मेमोरियल बुद्धिस्ट सोसाइटी के अशोक मेश्राम, समाजसेवी व पूर्व सचिव बुद्ध विहार समिति द्वारा भगवान बुद्ध और उनका धम्म एवं संबंधित त्रिपिटक सुत्त भाग-1 व भाग-2 द्दग्रंथ भेंट किया गया। इस मौके पर चैन लाल खांडेकर, केशोराव वासनिक, संजय वासनिक, राजकुमार मेश्राम, प्रमिला वासनिक व शालिनी वाहने आदि उपासक एवं उपासिकाएं उस्थित थे।

सफाई कर्मियों को नियमित वेतन देने की मांग

दुर्ग। बहुजन समाज पार्टी शहर विधानसभा इकाई के अध्यक्ष सचिन गवाई ने कलेक्टर जनदर्शन में सफाई कर्मियों को नियमित वेतन देने की मांग की है। ज्ञापन के माध्यम से उन्होंने कहा कि दुर्ग नगर निगम के अंतर्गत आने वाले वार्डों में सफाई करने के लिए 582 अस्थाई ठेका सफाई कर्मियों की नियुक्ति की गई है। जो वार्डों में जाकर लोगों के घर से कचरा सफाई करने का काम करते हैं जिन्हें कुछ माह से वेतन नहीं मिल रहा है। जिससे उन्हें जीवन यापन करने में आर्थिक परेशानियों का सामना करना पड़ रहा है। सफाई कर्मियों को वेतन नहीं मिलने से काफ़ी नाराजगी देखने को मिल रही है। पूर्व में इन सफाई कर्मियों ने नगर निगम का घेराव भी किया था तथा शासन प्रशासन के सामने उन्होंने अपनी मांगें रखी थी बावजूद उसके इनकी मांग पूरी नहीं हुई। जिसके कारण वे काम पर आना भी बंद कर दिया है। जिससे लोगों के घर का कचरा नहीं उठा रह है। आम जनमानस को परेशानियों का सामना करना पड़ रहा है। उन्होंने सफाई कर्मियों को तत्काल वेतन तथा अन्य भत्ते देने की मांग की है।

पेज 11 के शेष

बालोद पालिका ने ...

विनोद बंटी शर्मा, सुनील मालेकर, निर्देश पटेल, रीता सोनी, किष्ण सहित अन्य उपस्थित थे। नगर पालिका उपाध्यक्ष कमलेश सोनी ने बजट को आमजन का बजट बताया और कहा कि यह हर वर्ग की चिंता करता है, उन्होंने भरोसा दिलाया कि राज्य सरकार से विकास कार्यों के लिए राशि की कोई कमी नहीं होगी और शहर को नई पहचान दिलाने की दिशा में नगर सरकार पूरी तत्परता से कार्य करेगी।

छह माह से मानदेय ...

जा रहा है, लेकिन अब दुकानदार भुगतान के लिए दबाव बना रहे हैं जिससे मानसिक तनाव बढ़ता जा रहा है। आवास मित्र ने तत्काल भुगतान करने की मांग की।

सामूहिक श्रमदान से तालाब, हैंडपंप व कुएं के आसपास की गई सफाई

हरिभूमि न्यूज़ ►► दुर्ग

अहिल्याबाई होल्कर की त्रिशताब्दी के पर नगर निगम ने शहर के तालाबों, नल और बोर की सफाई का अभियान शुरू किया है। इसी कड़ी में अहिल्या बाई होल्कर की 300 वीं जयंती के पर

- शहर के वार्ड 3 मठपारा में अ भि या न चलाया गया।

सोमवार सुबह 2 घंटे तक चले इस जलस्रोत तालाब, कुंआ, नलकूप, हैंडपंप के आसपास व्यापक सफाई के साथ जीर्णोधार के लिए जनभागीदारी के साथ सामुहिक श्रमदान किया गया। यह अभियान न केवल स्वच्छता सुनिश्चित करता है बल्कि सामुदायिक भागीदारी और जागरूकता को भी बढ़ावा देता है। महापौर अलका बाघमार एवं आयुक्त सुमित अग्रवाल ने कहा कि अहिल्याबाई होल्कर के आदर्शों को जीवित रखने की दिशा में महत्वपूर्ण कदम है।

अर्जुदा शिविर में राशनकार्ड व खाद-बीज का वितरण, समस्याओं का किया समाधान

हरिभूमि न्यूज़:बालोद

सुशासन तिहार–2025 के तहत 08 अप्रैल से 11 अप्रैल तक कुल नगर पंचायत अर्जुन्दा में कुल 843 आवेदन प्राप्त हुए जिसमें मांग के 798 एवं शिकायत के 45 आवेदन प्राप्त हुए।

जिसमें नगरीय निकाय के 284 आवेदन जिसमें 261 मांग एवं 23 शिकायत एवं अन्य विभाग के संबंधित 559 आवेदन प्राप्त हुए जिसमें 537 मांग एवं 22 शिकायत के आवेदन प्राप्त हुए। उपरोक्तानुसार प्राप्त आवेदन का निराकरण के संबंध में गाँधी चौक, बाजार पारा पर समाधान शिविर का आयोजन किया गया। विभिन्न विभागों द्वारा प्राप्त आवेदनों के संबंध में किये गये निराकरण का वाचन किया गया। शिविर के दौरान नगर पंचायत अर्जुन्दा द्वारा 04 राशन कार्ड



ये रहे मौजूद

उक्त कार्यक्रम में नगर पंचायत अध्यक्ष प्रणेश जैन (बबलु), उपाध्यक्ष अनुभव शर्मा, पार्शदगण कोजम दास टंडन, थिने”वरी सोनकर, हेमलता ठेठवार, गिरधर निशाद, प्रशांत टंडन, नुरेन्द्र ठाकुर, राजू लाल देवांगन, कीर्ति उके, गुमान यादव, ई”वर देवांगन, अजय सिंह ठाकुर, मंडल अध्यक्ष भाजपा वि”वास गुप्ता, पूर्व नगर पंचायत अध्यक्ष हरीश चन्द्राकर, चन्द्रहास रेवाराम देवांगन, पूर्व पार्शद प्रिस ओसाभ यादव, लीले”वर ठाकुर, तहसीलदार प्रितम साहू, मुख्य नगर पालिका अधिकारी दिलीप कुमार यदु, नगर के गणमान्य नागरिक तथा नगर पंचायत एवं अन्य समस्त विभाग के अधिकारी, कर्मचारीगण उपस्थित थे।



मजबूरी : गर्मी का धान 15 से 18 सौ तक सिमटा, पिछले बार दो हजार में बिका

कौड़ियों के भाव में बिक रहा धान सीधा सौदा, मिलर काट रहे चांदी

हरिभूमि न्यूज़ ►► दुर्ग

प्रदेश के गिने चुने आधा दर्जन जिलों के कृषि उपज मंडियों में ही धान की खरीदी हो रही है। बाकी मंडियों में जहां ताले लगे है, जिससे मिलरों की चांदी हो गई हैं। किसानों के पास धान बेचने दूसरा कोई विकल्प नहीं होने के चलते वे व्यापारियों के गिरे दाम पर धान बेचने को मजबूर है। हालात यह हैं कि, इस बार किसानों को पिछले साल से भी कम दाम पर धान बेचने मजबूर होना पड़ रहा है। मंडी में बोली नहीं लगाए जाने के कारण बाजार में व्यापारियों के बीच प्रतिस्पर्धा समाप्त हो गई। जिससे किसानों को बाजार में सस्ते दाम पर धान बेचना पड़ रहा है।

जानकारी अनुसार प्रदेश में 71 से अधिक कृषि उपज मंडी और उप मंडी हैं। इसमें से राजनांदगांव, भाटापारा, नवागांव राजिम और धमतरी व रायपुर मंडी में ही सौदे हो रहे है। शेष सभी मंडियों के निर्माण में करोड़ों रूपए फूंकने के बाद भी यह किसानों के हित के लिए साबित नहीं हो रही है। वर्तमान में गर्मी के सीजन के धान को किसान अच्छी रेट मिलने की उम्मीद लगाए थे। लेकिन मंडियों में सौदे नहीं होने से उन्हें मायूस होना पड़ रहा है।

हालात यह हैं कि, राईस मिलर गांव-गांव में घुसकर किसानों का धान ट्रको ट्रक 15 सौ रूपए विन्टल तक खरीद रहे है। दुर्ग नयापारा के किसान दुकालु साहू ने बताया कि, राईस मिलर उनके पतले धान की कीमत पन्द्रह सौ रूपए दिए है। इसमें भी धान में नमी होने की बात कहकर लौटा रहे है, इसलिए वे अपने आंगन में धान सुखाते नजर आए।

खास बातें

- मंडी में बोली नहीं लगने से राज्य शासन को नहीं मिल रहा राजस्व
- राईस मिलर सीधे किसानों से संपर्क कर खरीद रहे गर्मी का धान
- खरीफ में 31 रूपए विन्टल पर सरकारी खरीदी, रबि धान का भाव नहीं

राजनांदगांव मंडी में 21 सौ विन्टल तक रेट

हरिभूमि ने राजनांदगांव जिले की रेट लिस्ट की पडताल की तो पता चला कि, यहां प्रति विन्टल न्यूनतम 17 सौ और अधिकतम 21 सौ रूपए का भाव मिल रहा है। यही दाम रायपुर, जांजगीर चांपा, धमतरी सहित अन्य मंडियों में मिले है। लेकिन दुर्ग जिले की मंडी बंद होने से किसानों को डेढ़ हजार से 18 सौ रूपए तक धान मिलरों को बेचने मजबूर होना पड़ रहा है। जानकारी अनुसार इसके आलावा अन्य मंडियों में नीलामी नहीं होने के कारण व्यापारी दूसरे जिले से भी दलालों से सौदा कर चांदी कांट रहे हैं।

करोड़ों की कृषि उपज मंडी में सज्जाटा, बाजार में बेचनी मजबूरी



दुर्ग। नवागांव वार्ड में घर के सामने धान सुखाते किसान।

दुर्ग। किसानों ने बताया कि, इसके पहले गंड चौक में धान की खरीदी होती थी। लेकिन करोड़ों रूपए की लगत से मंडी तैयार किया गया। जिसके बाद किसानों को फायदा मिलने के बजाय उल्टे उन्हें नुकसान हो रहा है। यही नहीं मंडी में नीलामी के जरिए धान न लेकर व्यापारी खुले बाजार में किसानों से धान खरीद रहे है, जिससे राज्य शासन को मंडी शुल्क में नुकसान हो रहा है।

**हमने मांगें रखी**

प्रदेश के पांच जिला को छोड़ कहीं भी धान की बोली नहीं लगा रही है। हमने कई बार दुर्ग कृषि उपज मंडी में धान की नीलामी की मांग रखी थी। सुनवाई नहीं की गई। किसानों को नीलामी नहीं होने के कारण व्यापारी दूसरे जिले से भी दलालों से सौदा कर चांदी कांट रहे हैं।

**करेंगे मांग**

सरकार से रबि और खरीफ फसल की धान खरीदने बोली नहीं लगा रही है। हमने कई बार दुर्ग कृषि उपज मंडी में धान की नीलामी की मांग रखी थी। सुनवाई नहीं की गई। किसानों को नीलामी नहीं होने के कारण व्यापारी दूसरे जिले से भी दलालों से सौदा कर चांदी कांट रहे हैं।

आवासीय अकादमी के लिए तीन बालिकाओं का हुआ कबड्डी में चयन

दुर्ग। छग शासन खेल एवं युवा कल्याण विभाग द्वारा बिलासपुर जिले में संचालित खेलों इंडिया स्टेट सेंटर ऑफ एक्सीलेंस आवासीय अकादमियों में प्रवेश हेतु चयन ट्रायल का आयोजन 29 एवं 30 अप्रैल 2025 को स्व. बीआर यादव राज्य खेल प्रशिक्षण केन्द्र, बहैरतलाई, जिला बिलासपुर (छ.ग.) में इंडिया लघु केन्द्र मरा तहसील पाटन जिला दुर्ग के बालिका कबड्डी खिलाड़ियों ने चयन ट्रायल में भाग लिया। जिसमें 3 बालिका कबड्डी खिलाड़ियों का चयन हुआ है। चयनित खिलाड़ियों में कु. जाहबी नेताम (ग्राम सांतरा), कु. निजल ठाकुर, एवं कु. दिव्या नेताम ग्राम दरवार मोखली, का नाम शामिल है। तीनों खिलाड़ियों का चयन जिले की खेल प्रतिभाओं के लिए गौरव का विषय है। सहायक संचालक खेल एवं युवा कल्याण विभाग अंजलुस एक्का ने बताया कि, बिलासपुर में स्थित इस आवासीय खेल अकादमी में खिलाड़ियों को न केवल गहन खेल प्रशिक्षण दिया जाएगा, बालिक उन्हें गुणावत्तापूर्ण शिक्षा, पौष्टिक आहार, खेल परिधान, आवश्यक सामग्री और राष्ट्रीय-अंतर्राष्ट्रीय प्रतियोगिताओं में भागीदारी का भी अवसर मिलेगा।

चिलमगोटा में बरसाइट चौका आरती आयोजित...



डौंडीलोहारा। वनांचल के ग्राम चिलमगोटा (रेंगाडबरी) में दिनांक 27 मई दिन मंगलवार को मानिकपुरी पनिका समाज परिक्षेत्र मंगवुवा के तत्वाधान में बरसाइट चौका आरती मेहल रामदास मानिकपुरी एवं उपस्थित भजन मंडली के सहयोग से सम्पन्न हुआ। कार्यक्रम के मुख्य अतिथि जिला मानिकपुरी पनिका समाज अध्यक्ष श्री बृजमोहनदास मानिकपुरी, एवं तहसील डौंडीलोहारा अध्यक्ष श्री दानेश्वरदास, कन्हैयादास जागृत दास, केजा दास एवं ग्राम पटेल तोरण कृष्णान श्री बोहरण भंडारी, कैलाश बारले एवं उपस्थित ग्रामीण जन एवं उमीन माताओं के सानिध्य में कार्यक्रम सम्पन्न हुआ। उक्त जानकारी मानिकपुरी पनिका समाज परिक्षेत्र मंगवुवा के सचिव पुहुप दास के द्वारा दिया गया।

क्लीन सिटी और प्लेसमेंट के डेढ़ हजार कर्मी निकालेंगे आज रैली

टेका प्रथा से भड़का गुस्सा, कर्मचारियों को मजदूरी के लाले



सुपरवाईजरों को काम से निकालने की चेतावनी

मंगलवार को एसएलआरएम सेंटर निरिक्षण में पहुंचे महापौर अल्का बाघमार ने केयर टेकरों को जमकर फटकार लगाई। मेयर ने कहा पेमेंट होने के बाद आखिर वे काम पर क्यों नहीं आ रहे हैं। उन्होंने सभी ग्यारह केयर टेकरों को काम से निकालने के निर्देश दिए। ऐसी जानकारी मिली है कि, जिसके बाद देर शाम सभी को कार्य से वृ्थक रखने नोटिस भी जारी कर दिया गया।

वितरण, कृषि विभाग द्वारा 03 हितग्राहियों को खाद/बीज वितरण, महिला एवं बाल विकास विभाग द्वारा 03 गोदभर्राई, 04 अन्नप्रासन कार्यक्रम में साथ–साथ 04 सुपोशण किट का वितरण, स्वास्थ्य विभाग द्वारा 05 आयुष्मान कार्ड का वितरण, राजस्व विभाग द्वारा 08 किसान किताब का वितरण, सहकारिता विभाग द्वारा 05 के.सी.सी. का वितरण किया गया। समाधान शिविर के दौरान नगरीय प्रशासन एवं विकास विभाग के 24, राजस्व विभाग के 61, पशु पालन विभाग के 06, स्वास्थ्य विभाग के 01, सहकारिता विभाग के 01, जिला योजना एवं सांख्यिकी विभाग के 01, जिला उद्योग के 01, जनपद पंचायत के 02, श्रम विभाग के 33 आवेदन, कुल 130 आवेदन प्राप्त हुए है।

हितग्राहियों ने कहा इतने पैसे में कैसे बनेगा आवास



हरिभूमि न्यूज़ ►► दुर्ग

प्रधानमंत्री आवास योजना (ग्रामीण) की जमीनी हकीकत जानने आज जिला काँग्रेस कमटी, दुर्ग (ग्रामीण) के जिलाध्यक्ष राकेश

- पीएम आवास की राशि 3 लाख किए जाने की मांग

ठाकुर आवास हितग्राहियों के घर पहुंचे। श्री ठाकुर अपने दौरे के दौरान सर्वप्रथम पाटन विधानसभा के ग्राम चिचा पहुंचे, जहां आवास हितग्राहियों के निर्माणधीन मकान का जांचा लिया और हितग्राहियों से चर्चा किया।

कुछ हितग्राही शासन द्वारा प्राप्त कम राशि की वजह से निर्माण पूर्ण नहीं कर पाए है तो कुछ तो कुछ

हितग्राही परिवार सहित अगली किश्त प्राप्त नहीं होने की स्थिति में सर्वजनिक कला मंच पर निवास करने मजबूर है। ग्राम चिचा के आवास हितग्राही बिशहत्त यादव व द्वारीका राम साहू बताते है की शासन द्वारा आवास निर्माण हेतु प्रथम किश्त की राशि 40 हजार रुपये प्राप्त हुवे है। लेकिन उक्त राशि काफी कम है, हम गरीब परिवार के होने के कारण कोई भी दुकानदार हमें उधारो नहीं देते है, वही मिस्त्री भी पैसे के आभाव में काम रोक देता है। हितग्राही पुनीत राम ठाकुर अपना दर्द बताते है कि, कच्ची मकान में दबने से उनकी पत्नी की मौत हो गई। उसके बाद कहीं जाकर आवास का प्रथम किश्त प्राप्त हुआ तो आज तक 2 वर्षों में अगला कोई किश्त ही प्राप्त नहीं हुआ।

हितग्राहियों ने सुनाई पीड़ा, कई मकान अधूरे पड़े

श्री ठाकुर ग्राम गाडाडीह, गुडुपार के हितग्राही देवेन्द्र गेडाम, राधेलाल यादव, चंद्रशेखर यादव, मेघनाथ पटेल के निर्माणधीन आवास का भी निरीक्षण कर जायजा लिया। ज्यादातर हितग्राहियों का कहना था कि वर्तमान में शासन द्वारा आवास निर्माण हेतु विभिन्न किश्तों में मात्र 1 लाख 20 हजार रुपये दिया जा रहा है, जिससे आवास निर्माण तो क्या प्रारंभ भी नहीं किया जा सकता। शासन द्वारा प्रदान की जाने वाली राशि बहुत ही कम है, जिसे बढ़ा कर 2 लाख 50 हजार व मनरेगा मजदूरी 15 हजार से 50 हजार करु 3 लाख रुपये तक किए जाने की मांग की है। इस विषय को लेकर जिलाध्यक्ष राकेश ठाकुर ने कहा कि जल्द ही मांग पूरा करने प्रधानमंत्री के नाम कलेक्टर को ह्यापन सौंपा जाएगा। तब समय मे मांग पूरा नहीं होने पर जिलापंचायत परिषद दुर्ग के सामने हितग्राहियों के साथ तंबू लगाकर प्रदर्शन किया जाएगा। इस दौरान विक्की चंद्राकर, अमृत राजपूत, सोमेश चंद्राकर, लोचन यादव, हरि कश्यप, कुणाल मिथलेश, पालेश्वर ठाकुर, श्यामाचरण मनहर, हितेश निर्मलकर आदि थे।



खबर संक्षेप



**शहीद खिलावन सिंह के बलिदान को याद किया**  
**डोंडीलोहारा।** ब्लॉक अंतर्गत खरखरा जलाशय के समीपस्थ ग्राम गंजईडीह में वीर शहीद खिलावन सिंह कोकिला का शहीद दिवस मनाया गया। कार्यक्रम में कोकिला परिवार सहित समस्त ग्रामवासी एवं पंचायत जनप्रतिनिधि सरपंच की उपस्थिति में शहीद खिलावन सिंह कोकिला को भावपूर्ण श्रद्धांजलि अर्पित कर कोकिला की शहादत को याद करते हुए मनाया गया। शहीद खिलावन सिंह कोकिला जगदलपुर मर्दापाल थाना में परस्थ थे। नक्सल प्रभावित क्षेत्र में तैनात खिलावन कोकिला जी नक्सलियों से लोहा लेते हुए अपने अदम्य साहस से लड़ाई लड़ते हुए शहीद हुए थे। कोकिला जी बचपन से ही एक होनहार विद्यार्थी रहा। खेल के क्षेत्र में भी अग्रणी रहे। उनकी याद में आज शहीद दिवस मनाया गया।

**प्राचीन गणेश मंदिर के जीर्णोद्धार का लिया गया निर्णय**  
**गुरूर।** गणेश मंदिर निर्माण नव युवा समिति द्वारा ग्राम कोलिहामार में स्थित प्राचीन श्री गणेश मंदिर के जीर्णोधार के लिए समिति का गठन किया गया है। समिति ने पत्र जारी करते हुए बताया कि ग्राम कोलिहामार में गणेशा तालाब स्थित प्राचीन गणेश मंदिर विगत 10 वर्षों से क्षतिग्रस्त स्थिति में है, जिसे नये सिरे से निर्माण कार्य श्री गणेश मंदिर निर्माण नव युवा समिति कोलिहामार एवं ग्रामवासी के सहयोग द्वारा निर्णय लिया गया है। जिसके संबंध में 11 मई को ग्रामीण बैठक में उक्त कार्य श्री गणेश मंदिर निर्माण नव युवा समिति को सोपने का प्रस्ताव पारित किया गया है।

**मुख्यमंत्री कन्या विवाह योजना विष्णु मंदिर परिसर में आयोजन**  
**अंडा।** मुख्यमंत्री कन्या विवाह योजना अंतर्गत सामूहिक विवाह का आयोजन किया जा रहा है। स्थान विष्णु धाम ओटेबंद में रखा गया है। मुख्य अतिथि सांसद लोकसभा क्षेत्र कांकेर भोजराज नाग, अध्यक्षता विधायक विधानसभा क्षेत्र गुण्डरदेही कुंवर सिंह निषाद, विशिष्ट अतिथि जिला पंचायत अध्यक्ष, जिला बालोद छ.ग. तारुण पुष्पेन्द्र चंद्राकर, जिला अध्यक्ष भारतीय जनता पार्टी जिला बालोद छ.ग. चेमन देशमुख, विशेष अतिथि अध्यक्ष जनपद पंचायत गुण्डरदेही पुरुषोत्तम चंद्राकर, उपाध्यक्ष जनपद पंचायत गुण्डरदेही नीतिश मोंटी यादव, अध्यक्ष नगर पंचायत गुण्डरदेही प्रमोद जैन, सभापति महिला एवं बालविकास विभाग जनपद पंचायत गुण्डरदेही हेमलता देशलहरा, सरपंच ग्राम पंचायत ओटेबंद जीवन लाल साहू, ग्राम पंचायत सरपंच सिरसिदा सरस्वती चंद्राकर, समस्त जनपद सदस्य जनपद पंचायत गुण्डरदेही, समस्त वार्ड पंच ग्राम पंचायत ओटेबंद एवं ग्राम पंचायत सिरसिदा, विवाह समारोह में नव वर वधु को आशीर्वाद प्रदान करने हेतु आप सभी की उपस्थिति प्रार्थनीय है। विवाह स्थल विष्णु मंदिर परिसर जगन्नाथ ओटेबंद सिरसिदा, विवाह दिनांक आज समय सुबह 10 बजे से दोपहर 3 बजे तक।

नयापारा में पकड़ाई अवैध शराब, गिरफ्तार

दुर्ग। कोतवाली थाना अंतर्गत गंजपारा-नयापारा मोड़ पर अवैध शराब के साथ चंदखुरी निवासी दुष्यंत चंद्राकर (20 वर्ष) को पुलिस ने पकड़ा। उसके पास से 60 पीवा देसी शोले मसाला शराब जब्त की गई। शराब की कीमत 6 हजार रुपए आंकी गई है। पुलिस ने शराब के साथ मोटर साइकिल सीजी 07 सीएम 4476 भी जब्त की है। आरोपी से पूछताछ की जा रही है। पुलिस को अब तक पता नहीं चल पाया है कि उसने यह शराब कहाँ से लाई।

**तुरंत आराम के लिए**

**तुलसी आयुर्वेदिक चिकित्सालय**

पता - तुलसी निवास, बस स्टैंड के पीछे, **उपाध्याय**  
नर्सिंग होम के सामने, धमतरी **मो.नं. : 9993010732**

लकटा रोग, वातरोग - सभी प्रकार के दर्द, गठियावात, साइटिका, झुनझुनी वात, कमरदर्द, घुटना दर्द, अकड़न, नस रोग का इलाज

**धर्मरोग - दूध, खुजली, डेमवो, भूरे में छल्ले होना का इलाज**

पेट रोग - कब्ज, गैस, भूख न लगना, खट्टी उकास आना का इलाज

**बवांशर - मसला होना, खून निकलना, खुजली होना का इलाज**

**पुरुष रोग - घातुसाव, शीघ्रपतन व कमजोरी का इलाज**

**स्त्री रोग - लाल, सफेद पानी आना, मसिक रुकावट का इलाज**

बुखार, खांसी, स्वांसरोग, भूत्ररोग, केशरोग, दांतरोग का इलाज

बैठक

**बालोद में गन्ना और कांकेर व नारायणपुर जिलों में दलहन—तिलहन फसलों को बढ़ावा देने पर काम हो**

हरिभूमि न्यूज»»बालोद

प्रधानमंत्री नरेन्द्र मोदी द्वारा वर्ष 2047 तक विकसित भारत बनाने के निर्धारित लक्ष्य के अनुरूप विकसित छत्तीसगढ़ राज्य के निर्माण हेतु हमारी सरकार पूरी प्रतिबद्धता के साथ कार्य कर रही है। मुख्यमंत्री साय ने पानी के संकट पर गहरी चिंता व्यक्त करते हुए कहा कि गमएँ के मौसम में धान के फसल में अत्यधिक पानी की आवश्यकता होती है, जिससे जल संकट गहराता है। इसे दूर करने के लिए फसल चक्र को अपनाने की दिशा में किसानों को प्रोत्साहित करना चाहिए। उन्होंने कहा कि बालोद जिले में गन्ना और कांकेर और नारायणपुर जैसे जिलों में दलहन—तिलहन फसलों को बढ़ावा देने पर काम हो।

उक्त बाते बालोद पहुंचे मुख्यमंत्री विष्णु देव साय ने बालोद में नारायणपुर और कांकेर जिले के अधिकारियों की बैठक के दौरान कही। उन्होंने कहा अधिकारियों को अपने जिले में शासन के जनकल्याणकारी योजनाओं का सफल क्रियान्वयन सुनिश्चित कर विकसित छत्तीसगढ़ राज्य के निर्माण हेतु पूरी निष्ठा एवं प्रतिबद्धता के साथ कार्य करना है। इस दौरान साय ने सुशासन तिहार, जिले में विकास कार्यों और योजनाओं के क्रियान्वयन की समीक्षा की। बैठक में मुख्यमंत्री साय ने कहा कि छत्तीसगढ़ के जनता के हित में लगातार काम करना है और मैं आगे भी लगातार



स्कूली बच्चों को दस्तावेज तैयार करने में परेशानी न हो

उन्होंने कहा कि स्कूली बच्चों को दस्तावेज तैयार करने में परेशानी न हो और विशेष शिविर के माध्यम से भी इसका निराकरण किया जाए। शिक्षा की गुणवत्ता को लेकर मुख्यमंत्री ने अपनी प्रतिबद्धता जताते हुए कहा कि अधिकारी इसे सर्वोच्च प्राथमिकता दें। उन्होंने बालोद जिले के परीक्षा परिणाम संतोषजनक न होने पर अपनी नाराजगी जताई और इसे बेहतर करने के लिए जरूरी कदम उठाने के निर्देश दिए। मुख्यमंत्री ने केन्द्र सरकार की योजनाओं के क्रियान्वयन प्रभावी ढंग से सुनिश्चित करने के निर्देश दिए। आयुष्मान कार्ड, हर घर नल से जल, पीएम आवास, पीएम जनमन जैसी महत्वकांक्षी योजनाओं का क्रियान्वयन शत प्रतिशत और गंभीरता के साथ पूरा किया जाए। इस दौरान मुख्यमंत्री ने बालोद जिले के देवरी, डोण्डीलोहारा में 500 करोड़ की लागत से 400/220/132 के व्ही. के उच्च दाब उपकेन्द्र और 11.47 करोड़ की लागत से जुनवाणी से पिछली मार्ग के निर्माण की जानकारी साझा की।

जिला मुख्यालय में ओबीसी महासभा की आमसभा एवं बाइक रैली 8 को



ओबीसी महासभा राष्ट्रीय जनगणना एवं छत्तीसगढ़ में लंबित 27 प्रतिशत ओबीसी आरक्षण को लेकर करेंगे शंखनाद

**डोंडीलोहारा।** जिला मुख्यालय बालोद के साहू सदन में ओबीसी महासभा की बैठक आहूत की गई , जिसमें मुख्य रूप से संगठन विस्तार ,ओबीसी महासभा का जाति सामाजिक संगठनों से समन्वय, प्रस्तावित रैली के तिथि एवं स्थान का निर्धारण ,अन्य सामाजिक संगठनों, जनप्रतिनिधियों, युवा वर्गों से सहयोग ,मीडिया में कवरेज, कार्यक्रम हेतु सभी स्तर पर पदाधिकारी की जिम्मेदारी का निर्धारण आदि पर विशेष रूप से चर्चा किया गया ।

साथ ही ओबीसी समाज के संवैधानिक अधिकार के लिए ओबीसी महासभा के प्रयासों एवं आवश्यकता /भूमिका पर चर्चा की गई। आगे बताया गया कि ओबीसी महासभा अधिकार आंदोलन पिछड़े और वंचित समाज को संस्था के अनुपात में प्रत्येक क्षेत्र में सामाजिक, आर्थिक, राजनीतिक प्रतिनिधित्व दिलाने हेतु निस्वार्थ ईमानदारी और त्याग के साथ सामाजिक कार्य कर रहे साथियों का एक

गैर राजनीतिक समूह है। बैठक में सर्वसम्मति से बालोद में स्थानीय स्तर पर नगर पालिका क्षेत्र के सभी वार्डों के लिए पृथक पृथक जिम्मेदारी दी गई । 08 जून को होने वाली आम सभा बालोद बस स्टैंड में 11:00 से आयोजित की जाएगी आमसभा के बाद 12:30 से बाइक रैली आमसभा स्थल से दल्लरी जाजरहा चौक से घड़ी चौक होकर सदर लाइन होते हुए मधु चौक से जयस्तंभ चौक पहुंचकर अनुविभागीय अधिकारी (राजस्व) बालोद को मुख्‍यतः चार बिंदुओं पर ज्ञापन स्वीा जाएगा। तत्पश्चात जय स्तंभ चौक में आभार प्रकट

सोनकर ,जिला अध्यक्ष युवा मोर्चा रोशन सार्वी, ब्लॉक अध्यक्ष पवन साहू, वार्ड क्रमांक 6 के पार्षद संतोष यादव, पार्षद एवं सभापति प्रीतम यादव, पार्षद रीता सोनी, जिला महासचिव द्वय महिला मोर्चा छवि सार्वी एवं प्रतिमा यादव, जिला सचिव नारायण साहू , अजय कुमार यादव,रूप कुमार साहू एवं दिलीप साहू आदि शामिल रहे। रैली के सफल क्रियान्वयन हेतु प्रतिदिन वार्डवार एवं विकासखंडवार बैठक आयोजन किया जाएगा। पांचों विकास खंड में बैठक प्रदेश एवं जिला के पदाधिकारी करेंगे।

समाधान शिविर में उमड़ी भीड़, मुख्यमंत्री के नहीं आने से फैला मायूसी का माहौल

हरिभूमि न्यूज»»डोंडी

डोंडी ब्लॉक के वनांचल ग्राम पटेली में बुधवार को क्लस्टर स्तरीय समाधान शिविर लगाया गया था जिसमे सुसासन तिहार के दौरान कुलस्टर के 13 पंचायतों से 3531 आवेदन प्राप्त हुए थे, जिसमें 3410 मांग के और 121 शिकायत के थे।जिसमें सभी का निपटारा किया गया। आदिवासी विकास खंड डोंडी के ग्राम पटेली को इस शिविर में मुख्यमंत्री विष्णुदेव साय के हेलीकॉप्टर उतरने की चर्चा पिछले कुछ दिनों से चल रही थी।

जिसके कारण पूरे बालोद जिला भर से भाजपा नेता तय समय पर पहुंच कर मंच पर बैठ चुके थे। मुख्यमंत्री साय की आने की खबर से पटेली में हजारों की संख्या में आसपास गांव के लोगों की भीड़ जमा हो गई थी। कुछ नेताओं की भाषणबाजी भी शुरू हो गई थी ।



सीएम साय की पटेली गांव के समाधान शिविर में आने की संभावना को देखते हुए जिला

प्रशासन द्वारा पूरी तैयारी कर ली गई थी, परंतु 2 बजे के बाद खबर चली कि सीएम कांकेर से सीधा बालोद

जाएंगे। इस खबर के बाद लोगों में मायूसी छा गई और लोग कार्यक्रम स्थल से निकलना शुरू कर दिए। वहीं भाजपा नेताओं का भाषण बाजी चलते रहा वे शासकीय योजनाओं का बखान करते रहे मुख्यमंत्री साय के उतरने की तैयारी के तहत पटेली से 2 किलोमीटर दूर परसोदा गांव में हेलीपैड बनाया गया था।

जहां पर सुरक्षा की तगड़ी व्यवस्था थी इसके अलावा एंबुलेंस फायर ब्रिगेड सीएम सिक्‍योरिटी के गाई तथा पायलटिंग गाई फॉलो गाई की वाहन पूरी तरह परसोदा हेलीपैड से कार्यक्रम स्थल समाधान शिविर पटेली हाई स्कूल मैदान पर ले जाने के लिए पूरी तैयारी थी। वहीं मंच के सामने चारों ओर सभी विभागों के द्वारा व्यापक स्तर पर सजावट अधिकारियों द्वारा किया गया था। इसके अलावा कार्यक्रम स्थल पर दो जगह जांच

के लिए मेटल डिटेक्टर भी लगाए गए थे सीएम सिक्‍योरिटी के जवान भी कार्यक्रम स्थल के आसपास तैनात हो गए थे। रायपुर से जनसंपर्क विभाग के अधिकारी कर्मचारी भी पहुंचे हुए थे,परंतु जैसे ही मुख्यमंत्री साय के नहीं आने की खबर लगी लोग वहां से निकलना शुरू कर दिए उसके अलावा विभागीय अधिकारी भी बालोद के लिए रवाना हुए मंच पर भाजपा जिला अध्यक्ष चेमन देशमुख पूर्व विधायक वीरेंद्र साहू, पवन साहू , यशवंत जैन, सौरभ जैन, लाल निवेंद्र टेकाम,जनपद अध्यक्ष मुकेश कोडी उपाध्यक्ष भोलाराम नेताम,, मनीष झा, हिंसा राम साहू, महावीर ठाकुर, पिंदू जैन के अलावा जनपद सदस्य आसपास गांवों के सरपंच पंच भाजपा कार्यकर्ता महिला समूह बिहान के अलावा ग्रामीण महिला पुरुष भी काफी संख्या में मौजूद थे

सीएम से जिपं अध्यक्ष तारिणी ने की मुलाकात



**बालोद।** जिला पंचायत अध्यक्ष तारिणी पुष्पेन्द्र चन्द्राकर ने जिला मुख्यालय पहुंचे मुख्यमंत्री विष्णुदेव साय से सौजन्य मुलाकात की। तारिणी चन्द्राकर ने इस भेंट के दौरान जिले के विभिन्न विषयो पर चर्चा की। इस दौरान जिला पंचायत उपाध्यक्ष तोमन साहू, पूर्व जिला पंचायत अध्यक्ष पुष्पेन्द्र चन्द्राकर उपस्थित थे।

रेडक्रास सोसायटी ने शिविर में लोगों को किया जागरूक



**बालोद।** ग्राम पटेली मे आयोजित समाधान शिविर मे जिला रेडक्रास सोसायटी द्वारा विभिन्न विषयो को लेकर शिविर मे पहुंचे लोगो को जागरूक करने का काम किया। इस अवसर पर प्रदेश रेडक्रास चेयरमेन तोमन साहू उपस्थित थे। जहां बच्चो द्वारा समाधान शिविर मे नशा मुक्ति जागरूकता के साथ नशा पान के कारण शरीर मे होने वाले प्रभाव को विभिन्न बैनर पोस्टर के साथ चित्रकारी के माध्यम से दर्शाकर शिविर मे पहुंचे लोगो को जागरूक करने का काम किया। इस दौरान तम्बाकू का वेश धारण कर तम्बाकू सेवन से होने वाले नुकसान को भी आकर्शक वर्णन किया गया था। जिसमे शिविर मे पहुंचे लोग आकर जानकारी प्राप्त करते दिख रहे थे।

शनि जयंती पर भक्तों ने की सुख-समृद्धि की कामना

अंडा। बाबा दरबार पावन धाम धनोरा के तत्वावधान में महावीर उद्यान पर धुम धाम के साथ मनाया गया शनि देव की जयंती। दोपहर 12 बजे पुजा पाठ किया गया। सुबह से ही महावीर उद्यान में विराजे शनि देव के पुजा पाठ करने भक्तों का लाइन लगा हुआ था। फुटे चना गुड़ काला तिल सरसो का तेल चढ़ हाकर भक्तों ने रोमने घर परिवार के लिए प्रार्थना करते रहे। खुश हाल जीवन एवं शनि ग्रह दोष के लिए आगे बताया। दरबार के लक्ष्मण बाबा ने की 4 बजे से खिचड़ी प्रसाद वितरण किया गया। जिसमें हजारों भक्तों ने प्रसाद ग्रहण किया इस। अवसर पर दरबार के विनोद साहू, राजू यादव,मनसुखा साहू मनोज पटेल, रोमनाथ साहू ,बबलू गुज्जू, रायपुरीहा भोलू साहू, खिलेशवर साहू, गुलाब साहू, योगेश साहू एवं राकेश हिरवानी जनपद पंचायत उपाध्यक्ष कल्याण देवांगन मारियल साहू वासुदेव, जीवरखन, कुंज लाल साहू, नंद पंडा आदि भक्त गण बड़ी संख्या में मौजूद रहे।



जिला पंचायत के उपाध्यक्ष तोमन साहू ने मुख्यमंत्री साय से की मुलाकात

जिले की जर्जर सड़कों के डामरीकरण के लिए अधिकारी प्राक्कल तैयार करे

हरिभूमि न्यूज»»बालोद

मुख्यमंत्री विष्णु देव साय आज बालोद जिले के दौरे के दौरान जिला पंचायत बालोद के उपाध्यक्ष तोमन साहू ने मुख्यमंत्री से मुलाकात कर बालोद जिले के विभिन्न जर्जर सड़कों के डामरीकरण की मांग की। जिस पर मुख्यमंत्री ने संबंधित अधिकारियों को तत्काल प्राक्कल बनाकर भेजने के लिए निर्देशित किया। तोमन साहू ने मुख्यमंत्री विष्णुदेव साय से सांकरा क से नारागांव बड़भूम होते हुए कन्हारपुरी 32 किलोमीटर, जमरुवा से सालहेला दाई किलोमीटर, नरा से नारागांव तक 4 किलोमीटर, बेलोदी से सतमरा सियनमरा होते हुए अरमरीकला तक 8 किलोमीटर, सतमरा से डांडेसरा तक 2



किलोमीटर, जगतरा राष्ट्रीय राजमार्ग से नयापारा तक 1.20 किलोमीटर, खरथूली से खड़ेनाडीह 2 किलोमीटर, रंगनी से खरथूली तक 2 किलोमीटर, ज सांकरा से दरबारी नवागांव होते हुए डंगरापार 4 किलोमीटर, ज सांकरा से परसदा तक 2 किलोमीटर, घुमका से

खपरी तक 4 किलोमीटर, डंगनिया से परसोदा तक 2.20 किलोमीटर, नाह्ला से कन्याडबरी तक 10 किलोमीटर, हरंटेमा चौक से मुल्ले होते हुए मालागांव तक 8 किलोमीटर और नगााडबरी से सूर्रा तक पुल पुलिया सहित 4 किलोमीटर तक डामरीकरण की मांग की।

डुबान क्षेत्र के लोगों को मिले धान का बोनास

बालोद जिले के जिला पंचायत क्षेत्र कर्मांक 10 में मालगांव सहित आसपास के कई गांव के किसानों को डुबान क्षेत्र में धान बुआई के कारण सरकार के समर्थन मूल्य का लाभ नहीं मिल पाता। क्योंकि वही संसाधन से लीज में जमीन लेकर खेती करते हैं। किसानों की इसी समस्या को देखते हुए जिला पंचायत उपाध्यक्ष तोमन साहू ने एन सीएकर मुख्यमंत्री को अवगत कराया। बारिश के चलते नुकसान हुए रबी फसल के मुआवजे की मांग: बीते कुछ दिनों से बालोद जिले में हो रही बेमौसम बारिश के कारण किसानों द्वारा खेतों में उगाए गए रबी की फसल का भारी नुकसान हुआ। किसानों की परेशानी को देखते हुए उपाध्यक्ष ने आज मुख्यमंत्री विष्णु देव साय से किसानों को हुए नुकसान को लेकर मुआवजे की मांग की।

online Booking- [www.tripuryatra.com](http://www.tripuryatra.com)

**स्पर्धात्मक से 20 दिसंबर से 30 दिसंबर 2025 (11 दिन)**

**रामेश्वरम् धाम यात्रा**

**03 जून, 22 जुलाई, 12 अगस्त, 09 सितंबर, 07 अक्टूबर, 11 नवंबर 2025 (10 दिन)**

**श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मदुरै श्री मीनाक्षीदेवी, श्री कन्याकुमारी, त्रिवेन्द्रम (पद्मनाभ स्वामी)**

**11 यात्रियों की बुकिंग पर एक यात्री नि:शुल्क**

**राशि - स्त्रीपर 16,500/-, 3 एसी-27,500/-, 2 एसी 32,500/- (+5% GST)**

Since-2007

**श्री त्रिपुर तीर्थ यात्रा सेवा समिति**

**संपर्क करें:- 7354-411411**